


तबबई गाउँपालिकाको गाउँसभाको १९ औं अधिवेशनमा
उपाध्यक्ष श्री बम कुमारी खड्काद्वारा प्रस्तुत
आर्थिक वर्ष २०८३।८४ को
बजेट वक्तव्य



बबई गाउँपालिका
गाउँ कार्यपालिकाको कार्यालय
हापुरे, दाङ
लुम्बिनी प्रदेश, नेपाल

आदरणीय गाउँ सभाका सभाध्यक्ष ज्यू,
गाउँसभाका सदस्यज्यूहरु,
राष्ट्रसेवक कर्मचारी, पत्रकार, समाजसेवी, बुद्धिजिवी तथा यहाँ उपस्थित सम्पूर्ण
महानुभावहरु र आम बबई बासी आमा बुवा, दाजु-भाई तथा दिदी-बहिनीहरु,

१. स्थानीय तह निर्वाचन, २०७९ पछि स्थानीय सरकारको दोस्रो कार्यकालको चौथो वर्षमा बबई गाउँपालिकाको गाउँसभाको १९ औं अधिवेशन यस गरिमामय सभा समक्ष आर्थिक वर्ष २०८३।०८४ को वार्षिक वजेट तथा कार्यक्रम प्रस्तुत गर्न पाउँदा मैले आफुलाई गौरवान्वित महसुस गरेको छु।
२. यस अवसरमा म मुलुकको राजनीतिक, सामाजिक तथा सांस्कृतिक रुपान्तरणका लागि जिवन वलिदान गर्नु हुने सम्पूर्ण ज्ञात/अज्ञात सहिदहरु प्रति भावपूर्ण श्रद्धाञ्जली अर्पण गर्न चाहान्छु। साथै विभिन्न लोकतान्त्रिक आन्दोलनका घाईते योद्धा, अपांग, वेपत्ता नागरिक र तिनका परिवारहरु प्रति उच्च सम्मान व्यक्त गर्दछु।
३. शान्ति, समृद्धि र विकासको लक्ष्य हासिल गर्नको लागि संघीय संरचना अन्तर्गतको स्थानीय तह जनताको निकट र प्रत्यक्ष सम्पर्कमा रहेको सरकार भएकाले त्यस प्रति जनअपेक्षा बढि हुनु स्वाभाविक हो। स्थानीय सरकारको सिमित स्रोत साधन र नागरिकको ठुलो जनअपेक्षा बाबजुत नीति निर्माण गरि समाजमा रहेका विभिन्न विभेद र असमानताका अवशेषहरुलाई अन्त्य गर्दै समावेशिताको आधारमा संवृद्धिको लक्ष्य हासिल गर्ने र बढ्दो वैदेशिक रोजगारी प्रतिको बाध्यतालाई कम गर्दै स्वदेशमै रोजगारी निर्माण गर्नु गराउने चुनौती तथा दायित्व आज स्थानीय सरकारको सामु देखा परेको छ। यस चुनौतीलाई आत्मसाथ गर्दै लक्ष्य हासिल गर्नका लागि आन्तरिक आम्दानीमा गुणात्मक बढोत्तरी र शिक्षा, राजनिती, सामाजिक संस्कार आर्थिक अनियमितता र नीतिगत जटिलतामा व्यापक सुधार र सुदृढिकरण गर्न सके मात्र हाम्रो समृद्धिको यात्रा

अधि वढ्न सकछ। त्यसर्थ समृद्ध बबई गाउँपालिकाको आकांक्षा पुरा गर्न “हाम्रो उत्पादन हाम्रो वजार समृद्धिको आधार, सन्तुलित कर अनुशासित जनता आत्मनिर्भर स्थानीय सरकार” भन्ने दीर्घकालिन लक्ष्यका साथ यस अधि प्रस्तुत भएका नीति तथा कार्यक्रम भित्र केन्द्रित रहेर यो बजेट प्रस्तुत गर्दै छु ।

४. सुशासन, सामाजिक न्याय , भौगोलिक सन्तुलन, जनताको माग र आन्तरिक क्षमता समेत लाई मध्ययनजर गरी आर्थिक स्रोतलाई सामानुपातिक तथा न्यायोचित वितरणको माध्यमबाट जनताको घर आगनसम्म पुर्याउने तर्फ समग्र बजेट तथा कार्यक्रम केन्द्रित गरेको छु।

५. बबई गाउँपालिकाको दीर्घकालिन सोच सहित बबई गाउँपालिकालाई नमुना गाउँपालिकाको रुपमा विकास गर्न समृद्धिका आधार र आयामहरु समेटेर सन्तुलित र योजनावद्ध विकास गर्ने गरि राष्ट्रिय, प्रादेशिक र स्थानीय प्राथमिकता , आवधिक योजना, अन्तराष्ट्रिय प्रतिवद्धता , एकीकृत गुरुयोजना र गाउँपालिकाको आवधिक योजनाले निर्दिष्ट गरेको दिर्घकालिन सोच, लक्ष्य र उद्देश्य प्राप्तिमा प्रतिवद्ध र केन्द्रित गरी बजेट तथा कार्यक्रमलाई लक्षित गरेको छु।

६. प्रस्तुत बजेट आधारभूत पूर्वाधारको विकास, कृषि क्षेत्रको विकास गर्दै कृषकको आय आर्जनमा वृद्धि गर्ने, शिक्षाको गुणस्तर सुधार, स्वास्थ्य क्षेत्रमा सेवा विस्तार तथा स्तरोन्नती मार्फत नागरिकलाई गुणस्तरिय स्वास्थ्य सेवा उपलब्ध गराउने, पर्यटन प्रवर्द्धन मार्फत स्थानीय अर्थतन्त्रमा टेवा पुर्याउने, उद्यम विकास मार्फत स्थानीय रोजगारी प्रवर्द्धन गर्दै गरिवी न्युनीकरण गर्ने तथा स्रोत साधनको प्रभावकारी परिचालन गर्दै सार्वजनिक सेवाका नवीनतम अवधारणालाई अंगीकार गरी गुणस्तरिय सेवा प्रवाह गर्नेतर्फ यो बजेट तथा कार्यक्रम प्रयासरत छ।

७. बबई गाउँपालिकाको आगामी आर्थिक वर्षको बजेट तथा कार्यक्रम तर्जुमा गर्दा नेपालको संविधान , चालु आवधिक योजना, दीगो विकास लक्ष्य , प्रचलित कानूनी

व्यवस्था, नेपाल सरकार, प्रदेश सरकार र बर्बई गाउँपालिकाको आवधिक योजनाले लिएको लक्ष्य उद्देश्य, मध्यमकालिन खर्च संरचना, बर्बई गाउँपालिकाको बार्षिक नीती तथा कार्यक्रम, गाउँसभाका सदस्यहरु, पूर्व जनप्रतिनिधिहरु, गाउँसभामा प्रतिनिधित्वमा रहेका र नरहेका गाउँपालिकामा सक्रिय राजनितिक दलहरु, शिक्षक, बुद्धिजीवी, समाजसेवी सहकारी, संघसंस्था, लक्षित समूह तथा प्रतिनिधिहरु तथा राष्ट्रसेवक कर्मचारीहरुबाट प्राप्त सुझाव र नागरिक अपेक्षा र आवश्यकतालाई आधार बनाएको छु।

८. बजेट तर्जुमा गर्दा नागरिकको अपेक्षालाई सम्बोधन गर्दै स्थानीय अर्थतन्त्रमा देखिएका समस्या तथा चुनौतीहरुको समाधान गरी आम नागरिकहरुमा आशा र भरोसाको संचार गर्ने जिम्मेवारी बोध गरेको छु। यसका लागि सम्पूर्ण जनप्रतिनिधिहरु, कर्मचारी संयन्त्र, राजनितिक दल, निजि क्षेत्र, नागरिक समाज, विकास साझेदार, गैर सरकारी संस्थाहरु, सामाजिक संस्थाहरु, विदेशमा रहनुभएका नेपालीहरु, शैक्षिक व्यक्तित्व, संचार जगत र आम बर्बई बासि नागरिकहरुको सहयोग, साथ, समर्पण, सहभागिता र ऐक्यबद्धताबाट विद्यमान समस्या तथा चुनौतिको सामना गर्दै बजेटले लिएको लक्ष्य हासिल हुने कुरामा विश्वस्त छु।

९. दाङ जिल्लाको पश्चिम भेगमा रहेको यस बर्बई गाउँपालिका प्रचुर सम्भावना बोकेको गाउँपालिका हो। कृषि, पशुपालन, वन जंगल, नदिनाला, पर्यटन, उद्योग, कलकारखाना आदिको सम्भावनाहरु बोकेको यस गाउँपालिकाले आफ्ना श्रोत र सम्भावनाहरुको प्रभावकारी ब्यबस्थापन र परिचालन मार्फत् समृद्धि हासिल गर्ने दिशामा अग्रसर हुनु आजको आवश्यकता हो। यस बर्बई गाउँपालिकाको बिकास र समृद्धिको अभियानमा गाउँ पालिका परिवार र आम नागरिकको ऐक्यबद्धता र सहकार्य जरुरी छ। तसर्थ, बर्बई गाउँपालिकाले प्रस्तुत गरेको बजेटको प्रभावकारी कार्यान्वयन बाट आम नागरिकका अपेक्षाको सम्बोधन गर्न कार्यान्वयनका चरणमा नागरिकहरुको साथ सहयोग र

हौसलाको अपेक्षा गरिएको छायसका साथै सम्पूर्ण राजनीतिक दल, बुद्धिजीवि, समाजसेवी, विभिन्न पेशा ब्यबसायी, पत्रकार तथा सम्पूर्ण राष्ट्रसेवक कर्मचारी समेतको सकारात्मक सहयोग रहने छ भन्ने बिश्वास लिइएको छ।

**आदरणीय गाउँ सभाका सभाध्यक्ष ज्यू,
सभाका सदस्य ज्यूहरु,**

१. संधियताको कार्यान्वयन सगै हामी स्थानीय तह स्थापनाको दशौ वर्षमा प्रवेश गरेका छौ। यस अवधिमा गाउँपालिकाको सामाजिक, आर्थिक तथा भौतिक क्षेत्रमा गरेका मुख्य उपलब्धिहरुको समिक्षित समिक्षा प्रस्तुत गर्न चाहान्छु।
२. गाउँपालिकाले लिएको दुरगामी सोच अनुसार गाउँपालिकाको समग्र आर्थिक, सामाजिक, पूर्वाधार, वातावरणीय, विपद जोखिम न्युनीकरण, वातावरण संरक्षण र समग्र संस्थागत विकासका लागि आवश्यक नीतिगत तथा संस्थागत पूर्वाधारहरु तयार गरी सन्तुलित विकासलाई जोड दिएका छौ।
३. विकासका गतिविधिमा सबै नागरिकहरुको सहभागितालाई केन्द्रविन्दु बनाई प्रतिव्यक्ति आयमा वृद्धि, शैक्षिक गुणस्तर र गुणस्तरीय स्वास्थ्य सेवाको पहुँच वृद्धि गदै समग्र मानव विकासको पक्षमा जोड दिइएको छ।
४. स्थानीय उत्पादन वृद्धि, उद्यमशिलता र बजारीकरणको क्रमिक विकासले रोजगारी र आर्थिक विकासमा टेवा पुर्याएको छ।
५. भौतिक पूर्वाधार, शैक्षिक पूर्वाधार, स्वास्थ्य संस्था विस्तार, उर्जा तथा विद्युत विस्तार, सूचना प्रविधि लगाएत भौतिक पूर्वाधारको क्षेत्रमा क्रमिक विकास गदै समुन्नत गाउँपालिकाको रुपमा विकास गर्ने कार्यमा हामी निरन्तर प्रयासरत छौ।

६. सार्वजनिक सेवा प्रवाहलाई गुणस्तरीय, पारदर्शी र सर्वशुलभ बनाई सेवा प्रवाहमा नागरिकको पहुँच सुनिश्चित गर्नु, गाउँपालिका अन्तर्गतका वडा कार्यालय, स्वास्थ्य संस्था, पशुसेवा केन्द्रहरू, विषयगत शाखा, इकाई तथा कार्यालयको प्रशासनिक कामकारवाही छिटो, छरितो र प्रभावकारी ढंगले प्रवाह हुने गरी व्यवस्था मिलाइएको छ । उपलब्ध जनशक्तिलाई दक्ष, सीपयुक्त र कार्यजिम्मेवारी प्रति समर्पित बनाउन जोड दिइएको छ। सेवा प्रवाहलाई नागरिकमैत्री बनाउन एकीकृत घुम्टि शिविर मार्फत सेवा प्रवाह बनाउने गरी आवश्यक बजेट विनियोजन गरेको छु ।
७. पूर्ण सरसफाई उन्मुख गाउँपालिका अभियान, वातावरण मैत्री गाउँपालिका अभियान, पोषणमैत्री स्थानीय शासन, बालमैत्री स्थानीय शासन, डिजिटल गाउँपालिका निर्माण अभियान, लैंगिक तथा जातीय भेदभावमुक्त गाउँपालिका, सामुदायिक विद्यालयमा शैक्षिक गुणस्तर वृद्धि अभियान, पूर्ण खोप युक्त गाउँपालिका, गुणस्तरिय स्वास्थ्य सेवा, मानव पूँजी निर्माण, जस्ता कार्यक्रमवाट गाउँपालिकालाई नमुना बनाउने अभियानमा अग्रसर छौं।

आदरणीय गाउँ सभाका सभाध्यक्ष ज्यू,

सभाका सदस्य ज्यूहरू,

अब म बबई गाउँपालिकाको विद्यमान आर्थिक अबस्था र चालु आर्थिक वर्षको वर्षको वजेट कार्यान्वयन समिक्षा सडक्षिप्मा प्रस्तुत गर्ने अनुमति चाहान्छु।

१. चालु आर्थिक वर्षमा ससर्त अनुदान तर्फ स्वास्थ्य कर्मीको पारिश्रमिक थप भइ चालु आर्थिक वर्षको कुल प्रस्तावित आय रु ५२ करोड २६ लाख ७३ हजार ३ सय ७६ रुपैया रहेको छ। जस मध्ये हालसम्म प्राप्त भएको बजेट रु ४१ करोड ७७ लाख ९६ हजार ३ सय १५ रुपैया अर्थात ८७.९१ % रहेको छ। चालु आर्थिक वर्षमा

पालिकालाई रु १० करोड ४८ लाख ७७ हजार ६१ रुपैया अर्थात १२.०९% रकम संचितकोषमा प्राप्त हुन बाकी रहेको छ।

२. चालु आर्थिक वर्षमा व्यय अनुमान रु ५२ करोड २६ लाख ७३ हजार ३ सय ७६ रुपैया गरिएकोमा हाल सम्मको अवस्था हेर्दा चालु खर्च तर्फ व्यय अनुमान गरिएको रु ३३ करोड ३४ लाख ४४ हजार ३ सय ७६ रुपैया मध्ये रु १९ करोड २३ लाख ४६ हजार ४ सय ८६ रुपैया अर्थात ५७.४६ % खर्च रहेको छ। पूँजीगत तर्फ व्यय अनुमान गरिएको रु १८ करोड ९२ लाख २९ हजार मध्ये रु ६ करोड ४ लाख ८० हजार ७ सय ३७ रुपैया अर्थात ३१.९६% खर्च रहेको छ। समग्रमा हेर्दा हालसम्म रु २५ करोड २८ लाख २७ हजार २ सय २३ रुपैया अर्थात ४८.३७ % खर्च रहेको छ।

३. जेन्जी आन्दोलन वाट ठुलो क्षति व्यहोरेको गाउँपालिकाको प्रशासनिक भवन, शाखा भवन, सभाहल, वडा कार्यालय र क्यान्टिन सम्मको समयमै पुन निर्माण गरि सेवा प्रवाहलाई प्रभावकारी बनाएका छौं।

४. आगामी आर्थिक वर्षहरूमा गाउँपालिकाको समुन्नतीका लागि सामाजिक न्याय सहितको दिगो र उच्च आर्थिक वृद्धि हासिल गर्न लगानी तथा त्यसको उत्पादकत्व बढाउनु पर्ने छ। सरकारी, निजि, सहकारी र सामुदायिक क्षेत्रको सहकार्यवाट यो लक्ष्य हासिल गर्नुपर्ने छ। सरकारको बजेटको खर्च लाई प्रतिफलमुखि बनाउदै पूँजीगत खर्चको क्षमता र पूँजीगत खर्चको गुणस्तर बढाउन प्रभावकारी बजेट कार्यान्वयन तथा अनुगमन मूल्याङ्कनका साथै थप मेहनत गर्नु पर्ने छ। आगामी बजेट तथा कार्यक्रम यी विषयहरूलाई सम्बोधन गर्नेतर्फ परिलक्षित भएर बजेट प्रस्तुत गरिएको छ।

५. विनियोजन कुशलता , कार्यान्वयन दक्षता र वित्तीय अनुशासनका लागि संस्कार सहितको कुशल राजनितिक संयन्त्र , व्यवसायिक र ईमानदार कर्मचारीतन्त्र र समाजका तमाम सर्वपक्षीय तप्काको रचनात्मक सहयोगमा पालिकामा उपलब्ध सबै प्रकारका स्रोत तथा साधनको कुशलतापूर्वक परिचालन र उपयोग गर्दै सुशासन, विकास र समृद्धि

मार्फत नागरिकहरूको जीवनस्तरमा सकारात्मक एवं गुणात्मक परिवर्तन र समृद्ध गाउँपालिका निर्माण गर्ने प्रयास सम्भावना हामीसँग छ।

६. यी सम्भावनालाई मुर्त रूप दिन यस गाउँपालिकाको समग्र आर्थिक परिदृश्यमा देखिएका मुलभुत उद्देश्य तथा प्राथमिकतालाई यस प्रकार प्रस्तुत गरेको छु।

बजेटका उद्देश्यहरू:-

१. नागरिकमा सीप र सशक्तिकरण कार्यक्रम मार्फत आत्मनिर्भर बनाउने।
२. विभिन्न सशक्तिकरणका कार्यक्रम मार्फत नागरिकलाई अधिकार, स्रोत, शक्ति र अवसरको अर्थपूर्ण पहुँच वृद्धि गर्ने।
३. कृषि र पशु ब्यवसायलाई बिस्तार गरि उत्पादन बढाई आत्मनिर्भर बनाउने।
४. स्वास्थ्य सेवामा सर्वसाधारणको पहुँच बढाउनु।
५. कृषि क्षेत्रको सुधार गरी अर्थतन्त्रमा कृषि क्षेत्रको योगदान बढाउने।
६. अधुरा आयोजनाहरू यथासिघ्र सम्पन्न गर्ने।
७. बिकासका पूर्वाधारहरूको निर्माण र सबलीकरण गर्ने।
८. स्थानीय उत्पादन, रोजगारी तथा आय आर्जनमा दिगो बृद्धि गर्ने।
९. स्वस्थ, सृजनशिल, शिक्षित तथा सिपयुक्त मानव संसाधनको विकास गर्ने।
१०. सेवा प्रवाहलाई प्रविधिमैत्री, पारदर्शि, जवाफदेही तथा उत्तरदायी बनाउने ।
११. विधिको शासन कायम गर्नु ।

गाउँ सभाका सभाध्यक्ष ज्यू,

सभाका सदस्य ज्यूहरू,

अब म गाउँपालिका समस्या, चुनौती, उद्देश्य र प्राथमिकताको सेरोफेरोमा रहेर तयार गरिएको आगामी आर्थिक बर्ष २०८३/०८४ को व्ययको अनुमान यस सम्माणित सभासमक्ष प्रस्तुत गर्दछु ।

१. नेपाल सरकार तथा प्रदेश सरकारबाट प्राप्त सामानीकरण अनुदान, राजस्व बाँडफाँड वापत प्राप्त हुने रकम, आन्तरिक आयबाट प्राप्त हुने रकमलाई अनिवार्य दायित्व, क्रमागत आयोजना, पालिकास्तरीय आयोजना र वस्तीस्तरबाट माग भएका वडास्तरीय आयोजनाहरूमा आवश्यक बजेट विनियोजन गरेको छ।
२. प्रत्येक वडाको समानुपातिक विकासका लागि सम्बन्धित वडास्तरबाट छनौट भई आएका वस्तीस्तरका योजना तथा कार्यक्रमलाई वडा स्तरबाटै कार्यान्वयन गर्नका लागि प्रत्येक वडालाई ७० लाखका दरले ४ करोड ४९ लाख विनियोजन गरेको छ।
३. संघीय ससर्त अनुदान चालु तर्फ रकम रु. १८ करोड ३३ लाख र पुर्जागत तर्फ रु ६३ लाख र प्रदेश ससर्त अनुदान तर्फ चालु तर्फ रु १० लाख र पूजागत तर्फ रु ७६ लाख विनियोजन भएको छ। संघीय ससर्त अनुदानका रूपमा नेपाल सरकार र प्रदेश सरकारबाट प्राप्त आयोजना तथा कार्यक्रमहरू गाउँपालिकाको प्रथामिकताको आधारमा छनौट गरी प्राप्त मार्गदर्शन बमोजिम समयमै कार्यान्वयन गर्ने व्यवस्था मिलाएको छ।
४. संघीय सरकारको विशेष अनुदान मार्फत प्रगना सिँचाई नहर बबई वडा नं ६ र ७ लाई रु १ करोड १० लाख विनियोजन गरेको छ। जस्तै उक्त क्षेत्रमा सिँचाई सुविधा उपलब्ध हुन गई कृषिको उत्पादन र उत्पादकत्व बृद्धि हुने छ।
५. गंगटे क्षेत्रमा खानेपानी योजनाको लागि रु १ करोड लागत अनुमानको बहुबवर्षीय योजना स्वीकृत गरी यो आर्थिक वर्षमा खर्च गर्नका लागि रु ४५ लाख विनियोजन गरेको छ।
६. प्रदेश विशेष अनुदान, पालिकाको आन्तरिक श्रोत र लाभग्राहीको ५० प्रतिशत लागत साझेदारी समेत गरी कृषि क्षेत्रको विकासका लागि आधुनिक कृषि उपकरण अनुदान कार्यक्रम तर्फ रु १ करोड ४ लाख विनियोजन गरेको छ।
७. संघीय समपुरक अनुदान तर्फ प्राप्त रकम र स्थानीय तहको साझेदारी मार्फत वडा नं ५ मा कार्यान्वयन हुने गरि बुद्धनगर हुदै भृकुटीनगर जाने बाटो स्तरउन्नतीका लागी रु १ करोड विनियोजन गरेको छ।

८. प्रदेश समपुरक अनुदान तर्फ स्थानीय साझेदारी सहित लाटोपोले खोलादेखि मान ब. घर तथा वसपार्क हुदै गुन्द्रिवजार बाटो कालोपत्रेको लागी रु १ करोड ५० लाख विनियोजन गरेको छु।
९. पालिकाको आन्तरिक श्रोतवाट वडा नं ४ मा कार्यान्वयन हुने सूर्यनगर देखि चन्द्रनगर हुदै विध्यनगर जाने सडकको लागि दुई वर्षिय योजनाको लागि रु १ करोड ५० लाख लागत अनुमान हुने गरी आ व २०८३/८४ मा १ करोड विनियोजन गरेको छु ।
१०. सशत अनुदान मार्फत बबई गाउँपालिकामा कृषि हाट वजारको स्थल निर्माणको लागि रु २० लाख विनियोजन गरेको छु जस्ले स्थानीय उत्पादनको वजारिकरण गर्नुका साथै कृषकको उत्पादनले उपयुक्त मूल्य पाउने विस्वास लिएको छु।
११. डुम्री गैरा जलाशय वडा नं ७ निर्माणको लागि रु २० लाख विनियोजन गरेको छु ।
- अब म मुख्य मुख्य क्षेत्रगत कार्यक्रम तथा विनियोजन प्रस्ताव पेश गर्ने अनुमति चाहान्छु।

१. सामाजिक विकास

स्वास्थ्य क्षेत्र:

१. स्वास्थ्य संस्थाहरुमा औषधी, उपकरण, स्वास्थ्यकर्मीको पर्याप्त व्यवस्था तथा परिचालन, मार्फत आम गाउँपालिकावासीको स्वास्थ्य सुविधामा सहज पहुँच कायम गर्न आँखा चेकजाँच अभियान, बिषेशज्ञ सहितको एकिकृत घुम्टि शिविर कार्यक्रम, बहुक्षेत्र पोषण कार्यक्रम औषधी तथा सहजिकल सामाग्री खरिद गर्ववती आमालाई निशुल्क क्यालसियम लगायत स्वास्थ्य प्रवर्द्धन तथा सवलीकरणमा बबई गाउँपालिका र सङ्घीय सरकार समेत गरेर स्वास्थ्य क्षेत्रमा पारिश्रमिक सहित रु ४ करोड २२ लाख ८२ हजार वजेट विनियोजन गरेको छु ।

शिक्षा, यूवा तथा खेलकुद क्षेत्र:

१. शिक्षा यूवा तथा खेलकुद शाखाबाट कार्यक्रम हुने गरी समग्र शिक्षा क्षेत्रमा सङ्घीय सरकार र पालिका समेतबाट चालु र पुँजिगत समेत गरी १७ करोड ३१ लाख ५५ हजार वजेट विनियोजन गरेको छु ।

भाषा तथा सस्कृति

१. ऐतिहासिक तथा परम्परागत स्थानीय भाषा, कला, संस्कृतिको पहिचान, अध्ययन, संवर्द्धन, संरक्षण, विकास र प्रचार प्रसारका लागि अभिलेखीकरण, पुस्तान्तरण र हस्तान्तरणमा जोड दिएको छु। समग्र भाषा तथा सस्कृतिको क्षेत्रमा झण्डै रु १२ लाख विनियोजन गरेको छु ।

लैङ्गिक समानता तथा सामाजिक समावेशीकरण

१. लैङ्गिक समानता तथा सामाजिक समावेशीकरणको क्षेत्रमा गाउँपालिका र अन्तर्गतका वडाहरुबाट कार्यक्रमहरु सञ्चालन हुने गरी रु ५० लाख विनियोजन गरेको छु।

खानेपानी तथा सरसफाई

१. सुरक्षित खानेपानीको सुनिश्चितताका लागि पानीको शुद्धता परिक्षण, सरसफाई कार्ययोजना कार्यान्वयनका लागि सामग्री खरिद लगायत खानेपानी तथा सरसफाईमा वडातह र पालिकाबाट पूर्वाधार क्षेत्रमा विनियोजन गरेको बाहेक रु ८ लाख ५० हजार वजेट विनियोजन गरेको छु।

गाउँ सभाका सभाध्यक्ष ज्यू,

सभाका सदस्य ज्यूहरु,

आर्थिक विकास:

कृषि:

१. बबई गाउँपालिकाको आर्थिक विकासको प्रमुख आधारको रुपमा रहेको कृषि क्षेत्रको सुधारका लागि कृषिमा विविधिकरण, व्यवसायीकरण, आधुनिकीकरणमार्फत कृषि क्षेत्रको उत्पादन र उत्पादकत्व वृद्धि गर्न कृषि क्षेत्रमा संघीय सशर्त अनुदान र गाउँपालिकाको गरी समग्र कृषि क्षेत्रमा रु १ करोड ४३ लाख वजेट विनियोजन गरेको छु।

पशुपालन:

१. भेटनरी सम्बन्धी सेवालाई व्यवस्थित र प्रभावकारी बनाउन आवश्यक सामग्रीहरु खरिद, खोप सुदृढीकरण, रोग नियन्त्रण तथा उपचार लगायतका कार्यक्रम सञ्चालन गर्न पशुसेवा तर्फ संघीय सशर्त अनुदान र गाउँपालिकाकोको गरी कुल रु २६ लाख विनियोजन गरेको छु।

उद्योग तथा वाणिज्य:

१. व्यवसायिक सीप विकासमार्फत् पहिचान भएका उद्यमीहरुलाई प्राविधिक सहयोग तथा उद्यम विकास मोडेलमा नयाँ लघु उद्यमी सिर्जना गर्न, लघुउद्यमीहरुको स्तरउन्नतीका लागि आवश्यकता र पहिचानका आधारमा पुर्नताजगी र एडभान्स सीप विकास तालिम र प्रविधि हस्तान्तरण गर्न लघु उद्यमविकास कार्यक्रमका लागि रु १६ लाख वजेट विनियोजन गरेको छु।

सहकारी:

१. सहकारी संस्थाहरुको क्षमता विकास (लेखा व्यवस्थापन, नेतृत्व विकास, वित्तिय साक्षरता तथा व्यवसायिक योजना निर्माण र उद्यमशिलता) लगायत सहकारी संस्थाहरुको नियमित तथा सघनरुपमा निरिक्षण तथा अनुगमन मूल्याकन माफत व्यवस्थित गर्नका लागि रु ६ लाख वजेट विनियोजन गरेको छु।

श्रम र रोजगारी:

१. प्रधानमन्त्री रोजगार कार्यक्रमले निर्दिष्ट गरे बमोजिम एक आर्थिक वर्षमा न्यूनतम् १०० दिन बराबरको रोजगारीमा सहभागी गराइ दिगो आयोजनाहरु सञ्चालन गर्नका लागि साझेदारी सहितको रकम रु. २० लाख ९४ हजार विनियोजन गरेको छु।
२. वैदेशिक रोजगारबाट फर्केका व्यक्तिहरुको ज्ञान, सीप र पूँजीलाई परिचालन गरी उद्यम विकास र रोजगारीमा संलग्न गराइ उद्यमशिलता प्रवर्द्धन कार्यक्रम सञ्चालन गर्न श्रम तथा रोजगार क्षेत्रमा समग्रमा रु ४१ लाख वजेट विनियोजन गरेको छु।

पूर्वाधार विकास

१. समग्रमा पालिका भित्र सडक, सिँचाई, खानेपानी, भवन लगायत पूर्वाधार क्षेत्रमा झण्डै रु १० करोड वजेट विनियोजन गरेको छु।

वन, वातावरण तथा विपद व्यवस्थापन:

१. विपद् व्यवस्थापनका लागि चाहिने सामाग्री खरिद तथा वडास्तर र पालिकास्तरमा सञ्चालन हुने विपद जोखिम न्यूनिकरण तथा प्रतिकार्य योजना तथा कार्यक्रमका लागि विपद व्यवस्थापनतर्फ कुल रु १५ लाख वजेट विनियोजन गरेको छु।

सुशासन तथा संस्थागत विकास

१. सुशासन तथा संस्थागत विकास तर्फ कर्मचारी र जनप्रतिनिधिका लागि क्षमता विकास तालिममा पर्याप्त वजेट विनियोजन गरेको छु।
२. पालिकाको आन्तरिक श्रोतवाट व्ययभार हुने सवै प्रकारका करार कर्मचारी, स्वास्थ्य संस्था र सामुदायिक विद्यालयका करारमा कार्यरत गाउँपालिका अनुदानवाट पारिश्रमिक पाउने सवैलाई सामाजिक सुरक्षा कोषमा आवद्ध गरिने छ जसको लागि खाइपाई आएको तलवको आधारभूत तलवमा २० % पालिकावाट र पारिश्रमिक प्राप्त गर्नेवाट ११% कट्टी भई कुल ३१% सामाजिक सुरक्षा कोषमा जम्मा गर्न रु १ करोड विनियोजन गरेको छु। यसवाट त्यस्ता करार कर्मचारीहरुले खाइपाई आएको तलव

सुविधामा २० प्रतिशत वढोत्तरी हुन गई आर्थिक लाभ र अन्य सामाजिक सुरक्षामुखि लाभ प्राप्त गर्ने देखिन्छ ।

३. गाउँपालिका अनुदानवाट तलवभत्ता खाने सम्पूर्ण सामुदायिक विद्यालयमा कार्यरत चाडपर्व खर्च नपाएका शिक्षक तथा विद्यालय कर्मचारी चाडपर्व खर्च भत्ताको लागि रु ६५ लाख विनिजन गरेको छु ।

कानून न्याय तथा असल समाजः

१. न्यायिक समितिको कार्यप्रक्रिया, न्यायिक निरुपण तथा मेलमिलाप प्रवर्द्धन गर्न, विवाद समाधानमार्फत पिडितलाई न्यायको अनुभूति गराउन न्यायिक समिति, मेलमिलाप केन्द्र गठन, परिचालन र न्यायिक समितिका पदाधिकारीहरु र मेलमिलापकर्तालाई अभिमुखिकरण, न्यायिक इजलास निर्माण, न्यायिक निरुपण सम्बन्धी सरोकारवालासँग अन्तरक्रिया गरी सद्भावयुक्त समाज निर्माणमा जोड दिएको छु।

आदरणीय गाउँ सभाका सभाध्यक्ष ज्यू,

सभाका सदस्य ज्यूहरु,

आर्थिक २०८३/०८४ को बजेटको विनियोजन र स्रोतको व्यवस्था सम्बन्धि योजना देहाय बमोजिम रहेको छ। आर्थिक वर्ष २०८३/०८४ लागि रु. ५६ करोड ४ लाख ४३ हजार विनियोजन गरिएको छु। कुल विनियोजन मध्ये चालु तर्फ रु. ३५ करोड ७३ लाख ८ हजार ३८ रुपैयाँ मात्र अर्थात ६३.७५ प्रतिशत, पूँजीगत तर्फ रु. २० करोड ३१ लाख ३४ हजार ९ सय ६२ रुपैया मात्र अर्थात ३६.२५ प्रतिशत रहेको छ।

आगामी आगामी आर्थिक वर्ष २०८३/०८४ का लागि अनुमान गरिएको खर्च व्यहोर्ने स्रोतहरुमध्ये आन्तरिक राजश्वबाट मौज्दात समेत रु. ५ करोड ९४ लाख १० हजार रुपैयाँ, राजस्व बाँडफाँड बाट रु. १५ करोड ६३ लाख ७२ हजार रुपैयाँ वित्तीय सामानीकरण अनुदान वाट रु. ११ करोड ९० लाख ६१ हजार, ससर्त अनुदान वाट रु. १८ करोड ८२ लाख,

समपुरक अनुदान वाट रु. १ करोड ३५ लाख, विशेष अनुदानवाट रु १ करोड ७७ लाख स्रोत व्ययहोरिने छ।

आदरणीय गाउँ सभाका सभाध्यक्ष ज्यू,

सभाका सदस्य ज्यूहरु,

यो बजेट तथा कार्यक्रममा चाहदा चाहदै पनि धेरै योजना तथा कार्यक्रमहरु समेट्न सकिएको छैन। एकातिर नागरिकका असिमित आवश्यकता र चाहना अर्कोतिर उपलब्ध श्रोत र साधनको सिमितताका बाबजुद सबै क्षेत्र र भुगोललाई समेट्ने गरी यो बजेट प्रस्तुत गरेको छ। सबै अपेक्षाहरु पूरा गर्न सकिएको छैन। यद्यपी आगामी दिनमा नागरिकका बृहत्तर हितलाई ध्यानमा राखेर कार्य गर्न बबई गाउँपालिका सधै प्रयत्नशील रहने छ भन्ने विश्वास दिलाउन चाहन्छु।

अन्त्यमा, आर्थिक बर्ष २०८३।८४ को गाउँपालिकाको बार्षिक बजेट तर्जुमा गर्ने सन्दर्भमा सल्लाह, सुझाव, मार्गदर्शन तथा सहयोग पुर्‍याउनु हुने गाउँपालिकाका अध्यक्ष ज्यू, सम्पूर्ण वडाका वडा अध्यक्ष ज्यूहरु, कार्यपालिकाका सम्पूर्ण सदस्य ज्यूहरु, गाउँसभाका सदस्य ज्यूहरु तथा सम्पूर्ण राष्ट्रसेवक कर्मचारी, राजनीतिक दल, समाजसेवी, बुद्धिजीवि, गैरसरकारी सस्था, सुरक्षा निकाय, पत्रकार एवं आम बबई गाउँपालिका बासी लगायत प्रत्यक्ष र अप्रत्यक्ष सहयोग पुर्‍याउनु हुने सबैमा हार्दिक धन्यवाद दिन चाहन्छु।

बजेटको सफल कार्यान्वयनका लागि सबै पक्षको साथ, सहयोग र सहकार्य रहने छ भन्ने अपेक्षा गरेको छ।

धन्यवाद।

मिति:- २०८३।०३।१०

श्री बम कुमारी खड्का

(संयोजक: बजेट तथा कार्यक्रम तर्जुमा समिति)